

## आस्ट्रेलिया के प्रशिक्षण संस्थान ने युवाओं को दिया बहुआयामी प्रशिक्षण बेरोजगारों को रोजगार देने की दिशा में पीपल ट्री वेंचर्स का सार्थक प्रयास

लालगंज (रायबरेली), 16 जनवरी। बैसवारा पी.जी. कालेज परिसर में बेरोजगार नवयुवकों के भविष्य निर्माण के लिये आस्ट्रेलिया की व्यवसायिक प्रशिक्षण संस्था द्वारा पीपल ट्री वेंचर्स के सहयोग से क्लेइणमेउल्मन विल्हेलमुस के दिशा निर्देशन में बहुआयामी ज्ञान का प्रशिक्षण दिया गया। कसबे के बैसवारा पी.जी. कालेज लालगंज परिसर में पीपल ट्री वेंचर्स द्वारा आयोजित चार हफ्ते का प्रशिक्षण कार्यक्रम आस्ट्रेलिया की व्यवसायिक प्रशिक्षण संस्था टेक्निकल एंड फर्दर एजुकेशन के सहयोग से चलाया गया। जिसको आस्ट्रेलिया देश से पधारे क्लेइणमेउल्मन विल्हेलमुस के दिशा निर्देशन में पूरा किया गया। उन्होंने बताया कि भारत सरकार द्वारा मान्यता प्राप्त एक महीने के व्यवसायिक प्रशिक्षण कार्यक्रम के उपरान्त युवा डिग्री प्राप्त करते हैं। जिससे एक सम्मान जनक व अच्छे वेतन की नौकरी प्राप्त होती है। इस महत्वपूर्ण कार्य से हमारे देश के आर्थिक विकास में भी सहयोग होगा। पीपल ट्री वेंचर्स अलग-अलग व्यवसाय से जुड़े संस्थानों में इन ट्रेन्ड युवकों को



युवाओं को प्रशिक्षण देते आस्ट्रेलियाई संस्था के प्रशिक्षक व पीपल ट्री वेंचर्स के पदाधिकारी।

रोजगार देकर उनकी व्यवसायिक करता है। साथ ही साथ पीपल ट्री व्यवहारिक शिक्षा व रोजगार देकर कार्य कुशलता एवं विकास में सहयोग अपने प्रशिक्षणार्थियों को अच्छी उनको और आगे बढ़ने के अनन्त

अवसर खोलता है। इस पीपल ट्री वेंचर्स के वरिष्ठ प्रबंधक सचिन हाप्टे ने बताया कि यह प्रशिक्षण बिल्डिंग निर्माण क्षेत्र में उपयोग होने वाले विभिन्न प्रयोगों हेतु कुशल कारीगर तैयार करना है जो निर्माण क्षेत्र में स्टील फिक्सिंग, बाल पेटिंग, फ्रेम वर्क, स्ट्रुटिंग के कार्य को कुशल कारीगरों की नितांत जरूरत होती है। कार्यक्रम में प्रबंधक विनीत मिश्र व सह प्रबंधक तरुण सिंह ने बताया कि पीपल ट्री वेंचर्स ग्रामीण क्षेत्र के बेरोजगार नवयुवकों को जो कम से कम कक्षा ८ पास हो तथा अत्यन्त गरीब हो को प्रशिक्षण प्रदान करवाने के पश्चात विभिन्न राज्यों में नौकरी प्रदान करवाता है। पीपल ट्री द्वारा अभी तक सम्पन्न ९ बैचों में २१७ युवकों को प्रशिक्षित किया गया जिसमें १८२ युवक, बंगलौर, राजस्थान, म.प्र. में कार्यरत है इस दौरान आंध्र प्रदेश के नरसिम्हा, रामाराव सहित संस्था के संस्थापक पूर्व विधायक इंद्रेश विक्रम सिंह, प्रधान शिवनायक सिंह, तरुण सिंह, सौरभ सिंह, दुर्गेश सिंह, राजू, शेर सिंह, सी.पी. सिंह, आदि प्रमुख रूप से मौजूद रहे।